

**પત્રક ભાગ-૧**  
**કાર્યવાહીની ટૂંકી નોંધ**  
**ચૌદમી ગુજરાત વિધાનસભા**  
**દસમું સત્ર**  
**બુધવાર, તા.૧૬મી માર્ચ, ૨૦૨૨**  
**પહેલી બેઠક**

**માનનીય અધ્યક્ષશ્રી ડો.નીમાબેન આચાર્ય અધ્યક્ષસ્થાને**  
**સભાગૃહ સવારના ૧૦.૦૦ વાગ્યે મળ્યું.**

**૧. તારાંકિત પ્રશ્નોત્તરી**

બુધવાર, તા. ૧૬મી માર્ચ, ૨૦૨૨ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪ અને ૫ ના મૌખિક જવાબ આપવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૬ થી ૧૬૨ને અતારાંકિત ગણવામાં આવ્યા.

**પ્રશ્નોત્તરીનો સમય સવારના ૧૧.૦૦ વાગ્યે પૂરો થયો.**

**૨. માગણીઓ પર ચર્ચા અને મતદાન (પહેલો દિવસ)**

માનનીય નાણામંત્રીશ્રી કનુભાઈ દેસાઈએ સન ૨૦૨૨-૨૦૨૩ના વર્ષ માટેના અંદાજપત્રની માગણીઓની વિચારણા કરવા માટે સંવિધાનના અનુચ્છેદ ૨૦૩(૩) અન્વયેની નામદાર રાજ્યપાલશ્રીની સિફારસ વાંચી સંભળાવી.

મંત્રી પરિષદને લગતી સેવા અંગેની સામાન્ય વહીવટ વિભાગની મહેસૂલી ખર્ચ માટેની માગણી ક્રમાંક-૩૦, ચૂંટણીને લગતી સેવા અંગેની સામાન્ય વહીવટ વિભાગની મહેસૂલી અને મૂડી ખર્ચ માટેની માગણી ક્રમાંક-૩૧, સામાન્ય વહીવટ વિભાગને લગતી સેવા અંગેની સામાન્ય વહીવટ વિભાગની મહેસૂલી ખર્ચ માટેની માગણી ક્રમાંક-૩૩, માહિતી અને પ્રસારને લગતી સેવા અંગેની માહિતી અને પ્રસારણ વિભાગની મહેસૂલી ખર્ચ માટેની માગણી ક્રમાંક ૫૪ તથા ન્યાયતંત્રનો વહીવટને લગતી સેવા અંગેની કાયદા વિભાગની મહેસૂલી ખર્ચ માટેની માગણી ક્રમાંક-૬૦ સામાન્ય વહીવટ વિભાગ તથા માહિતી અને પ્રસારણ વિભાગનો હવાલો ધરાવતા માનનીય કાયદા મંત્રીશ્રી રાજેન્દ્ર ત્રિવેદીએ રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક- ૩૦ ઉપરની કાપ દરખાસ્ત ક્રમાંક- ૨, ૩, ૭, ૮, ૯, ૧૦, ૧૧, ૧૨ અને ૧૩, માગણી ક્રમાંક-૩૧ ઉપરની કાપ દરખાસ્ત ક્રમાંક- ૧૪, ૧૫, ૧૬, ૧૭ અને ૧૮, માગણી ક્રમાંક- ૩૩ ઉપરની કાપ દરખાસ્ત ક્રમાંક- ૨૦, ૨૧, ૨૨, ૨૩, ૨૪, ૨૫, ૨૬, ૨૮, ૨૯, ૩૦, ૩૧ અને ૩૨, માગણી ક્રમાંક- ૫૪ ઉપરની કાપ દરખાસ્ત ક્રમાંક- ૩૪, ૩૫, ૩૬, ૩૭, ૩૮, ૪૦, ૪૧ અને ૪૫, માગણી ક્રમાંક- ૬૦ ઉપરની કાપ દરખાસ્ત ક્રમાંક- ૪૬, ૪૭, ૪૮, ૪૯, ૫૧, ૫૨, ૫૩, ૫૪, ૫૫, ૫૬ અને ૫૭ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

- |  |                         |
|--|-------------------------|
| (૧) શ્રી સુખરામભાઈ રાઠવા (વિપક્ષના નેતાશ્રી) | (૪) શ્રી વિજયભાઈ પટેલ   |
| (૨) શ્રી આત્મારામ પરમાર                      | (૫) ડો. કિરીટકુમાર પટેલ |
| (૩) શ્રી નૌશાદ સોલંકી                        | (૬) શ્રી પિયુષભાઈ દેસાઈ |

**(વિરામ બપોરના ૧૧.૫૯ થી ૧૨.૩૦)**

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- |                         |                             |
|-------------------------|-----------------------------|
| (૭) શ્રી અમરીશભાઈ ડેર   | (૧૧) શ્રી પ્રવિણભાઈ મુસડીયા |
| (૮) શ્રી હિતુ કનોડીયા   | (૧૨) શ્રી જશુભાઈ પટેલ       |
| (૯) શ્રી રાજેશભાઈ ગોહિલ | (૧૩) શ્રી પુંજાભાઈ વંશ      |
| (૧૦) શ્રી સુરેશભાઈ પટેલ | (૧૪) ડો. સી. જે. ચાવડા      |

ત્યારબાદ ચર્ચાનો જવાબ સામાન્ય વહીવટ વિભાગ તથા માહિતી અને પ્રસારણ વિભાગનો હવાલો ધરાવતા અને કાયદા વિભાગના માનનીય મંત્રીશ્રી રાજેન્દ્ર ત્રિવેદીએ આપ્યો.

ત્યારબાદ રજૂ થયેલ કાપ દરખાસ્તો ક્રમાંક- ૨, ૩, ૭, ૮, ૯, ૧૦, ૧૧, ૧૨, ૧૩, ૧૪, ૧૫, ૧૬, ૧૭, ૧૮, ૨૦, ૨૧, ૨૨, ૨૩, ૨૪, ૨૫, ૨૬, ૨૮, ૨૯, ૩૦, ૩૧, ૩૨, ૩૪, ૩૫, ૩૬, ૩૭, ૩૮, ૪૦, ૪૧, ૪૫, ૪૬, ૪૭, ૪૮, ૪૯, ૫૧, ૫૨, ૫૩, ૫૪, ૫૫, ૫૬ અને ૫૭ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક-૩૦, ૩૧, ૩૩, ૫૪ અને ૬૦ મત ઉપર મૂકવામાં આવી અને તેનો સ્વીકાર કરવામાં આવ્યો.

સભાગૃહ, બીજી બેઠક માટે બપોરના ૩.૩૦ વાગ્યે  
ફરી મળવા માટે બપોરના ૧.૫૯ વાગ્યે મુલતવી રહ્યું.

બીજી બેઠક

માનનીય અધ્યક્ષશ્રી ડો.નીમાબેન આચાર્ય ના અધ્યક્ષપદે  
સભાગૃહ બપોરના ૩.૩૦ વાગ્યે ફરી મળ્યું.

૧. તારાંકિત પ્રશ્નોત્તરી

બુધવાર, તા. ૧૬મી માર્ચ, ૨૦૨૨ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩ અને ૪ ના મૌખિક જવાબ આપવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૫ થી ૧૯૪ને અતારાંકિત ગણવામાં આવ્યા.

પ્રશ્નોત્તરીનો સમય સાંજના ૪.૩૦ વાગ્યે પૂરો થયો.

૨. સભાગૃહનો સમય લંબાવવા અંગે

વિપક્ષના દંડક ડો. સી. જે. ચાવડાએ કામકાજ સલાહકાર સમિતિમાં નક્કી થયા મુજબ સભાગૃહનો સમય એક કલાક લંબાવવા માટેની દરખાસ્ત કરી. જેને માનનીય મુખ્ય દંડકશ્રી પંકજભાઈ દેસાઈએ સમર્થન કર્યું. તદઅનુસાર માનનીય અધ્યક્ષશ્રીએ સભાગૃહનો સમય એક કલાક લંબાવવાની જાહેરાત કરી.

૩. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) દહેઝ સેઝ લિમિટેડનો સન ૨૦૨૦-૨૧નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા (પંચાલ)

(૨) ગુજરાત રાજ્ય બીજ નિગમ લિમિટેડનો સન ૨૦૨૦-૨૧નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

માનનીય કૃષિ મંત્રીશ્રી રાઘવજીભાઈ પટેલ

(૩) ગુજરાત ઔદ્યોગિક મૂડીરોકાણ નિગમ લિમિટેડનો સન ૨૦૧૮-૧૯નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતું નિવેદન

માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા (પંચાલ)

(૪) ગુજરાત વૃદ્ધિ કેન્દ્ર વિકાસ નિગમ લિમિટેડના સન ૨૦૧૯-૨૦ અને ૨૦૨૦-૨૧ના વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તથા નિગમની કામગીરી અંગેની સરકારની સમીક્ષા તેમજ સન ૨૦૧૯-૨૦ના અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતું નિવેદન

માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા (પંચાલ)

(૫) ગુજરાત સ્ટેટ પેટ્રોલિયમ કોર્પોરેશન લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ, કોર્પોરેશનની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતું નિવેદન

માનનીય રાજ્યકક્ષાના પેટ્રોકેમિકલ્સ મંત્રીશ્રી મુકેશભાઈ પટેલ

(૬) ગુજરાત ઔદ્યોગિક વિકાસ નિગમનો સન ૨૦૧૮-૧૯નો વાર્ષિક અહેવાલ તથા સન ૨૦૧૯-૨૦નો વાર્ષિક હિસાબ અને તપાસણી અહેવાલ તેમજ આ અહેવાલોને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતાં નિવેદન

માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા (પંચાલ)

(૭) ગુજરાત જૈવવિવિધતા બોર્ડનો સન ૨૦૨૦-૨૧નો વાર્ષિક અહેવાલ

માનનીય રાજ્યકક્ષાના પર્યાવરણ મંત્રીશ્રી જગદીશ વિશ્વકર્મા (પંચાલ)

(૮) માંડલ-બેચરાજી ખાસ મૂડીરોકાણ પ્રાદેશિક વિકાસ સત્તામંડળ ગાંધીનગરના સન ૨૦૧૭-૧૮ અને ૨૦૧૮-૧૯ના વાર્ષિક અહેવાલ અને હિસાબો તેમજ આ અહેવાલોને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતાં નિવેદન

માનનીય રાજ્યકક્ષાના ઉદ્યોગ મંત્રીશ્રી જગદીશ વિશ્વકર્મા (પંચાલ)

(૯) ગુજરાત મ્યુનિસિપલ ફાઇનાન્સ બોર્ડના સન ૨૦૨૦-૨૧ના વાર્ષિક હિસાબો અને ઓડિટ અહેવાલ

માનનીય રાજ્યકક્ષાના શહેરી વિકાસ મંત્રીશ્રી વિનોદભાઈ મોરડીયા

(૧૦) ગુજરાત માહિતી આયોગનો સન ૨૦૨૦-૨૧નો વાર્ષિક અહેવાલ

**સામાન્ય વહીવટ વિભાગનો હવાલો ધરાવતા માનનીય મંત્રીશ્રી રાજેન્દ્ર ત્રિવેદી**

(૧૧) સન ૨૦૨૧ના ગુજરાત રાજ્ય વ્યવસાય, વ્યાપાર, ઇંદા અને રોજગાર વેરા (સુધારા) અધિનિયમ અન્વયેના નાણાં વિભાગના તા.૦૩/૧૨/૨૦૨૧ના જાહેરનામા ક્રમાંક- જીએચએન-૯૩-પીએફટી-૨૦૨૧-એસ.૧(૨)(૩)ઠ

**માનનીય નાણાં મંત્રીશ્રી કનુભાઈ દેસાઈ**

(૧૨) સન ૧૯૪૯ના ગુજરાત પ્રોવિઝિયલ મ્યુનિસિપલ કોર્પોરેશન અધિનિયમ અન્વયેના શહેરી વિકાસ અને શહેરી ગૃહનિર્માણ વિભાગના તા.૩૧/૦૩/૨૦૨૧ના જાહેરનામા ક્રમાંક- કેવી-૨૦૨૧નો ૩૫-જીએમસી-૧૦૨૦૧૦-૫૬૩૬-પી તેમજ આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો સમજાવતું નિવેદન

**માનનીય રાજ્યકક્ષાના શહેરી વિકાસ મંત્રીશ્રી વિનોદભાઈ મોરડીયા**

**૪. વિધાનસભાની સમિતિઓના અહેવાલોની રજૂઆત**

**૧. સરકારે આપેલી ખાતરીઓ માટેની સમિતિના ચોથા અહેવાલની રજૂઆત**

સરકારે આપેલી ખાતરી માટેની સમિતિના પ્રમુખ શ્રી વલ્લભભાઈ કાકડિયાએ સમિતિનો ચોથો અહેવાલ રજૂ કર્યો.

**૨. સભાગૃહની બેઠકોમાંથી સભ્યોની ગેરહાજરી બાબતની સમિતિના આઠમા અહેવાલની રજૂઆત**

સભાગૃહની બેઠકોમાંથી સભ્યોની ગેરહાજરી બાબતની સમિતિના પ્રમુખ શ્રી પ્રવિણભાઈ ઘોઘારીએ સમિતિનો આઠમો અહેવાલ રજૂ કર્યો.

**૫. સભાગૃહની બેઠકોમાંથી સભ્યોની ગેરહાજરી બાબતની સમિતિના માનનીય પ્રમુખશ્રી પ્રવિણભાઈ ઘોઘારીનો પ્રસ્તાવ**

સભાગૃહની બેઠકોમાંથી સભ્યોની ગેરહાજરી બાબતની સમિતિના પ્રમુખ શ્રી પ્રવિણભાઈ ઘોઘારીએ નીચે મુજબનો પ્રસ્તાવ રજૂ કર્યો.

‘‘ આ સભાગૃહ, સભાગૃહની બેઠકોમાંથી સભ્યોની ગેરહાજરી બાબતની સમિતિના આઠમા અહેવાલ સાથે સંમત થાય. ’’

**પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.**

**૬. માગણીઓ પર ચર્ચા અને મતદાન (બીજો દિવસ)**

ગૃહ વિભાગને લગતી સેવા અંગેની ગૃહ વિભાગની મહેસૂલી ખર્ચ માટેની માગણી ક્રમાંક-૪૨, પોલીસને લગતી સેવા અંગેની ગૃહ વિભાગની મહેસૂલી ખર્ચ માટેની માગણી ક્રમાંક-૪૩ તથા જેલને લગતી સેવા અંગેની ગૃહ વિભાગની મહેસૂલી ખર્ચ માટેની માગણી ક્રમાંક-૪૪ માનનીય રાજ્યકક્ષાના ગૃહ મંત્રીશ્રી હર્ષ સંઘવીએ રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક- ૪૨ ઉપરની કાપ દરખાસ્ત ક્રમાંક- ૧, ૨, ૩, ૫, ૬, ૭, ૮, ૯, ૧૦, ૧૧, ૧૨, ૧૩, ૧૪, ૧૫, ૧૬, ૧૭, ૧૮, ૧૯, ૨૦, ૨૧, ૨૨, ૨૩, ૨૪, ૨૫, ૨૬, ૨૭ અને ૨૮, માગણી ક્રમાંક-૪૩ ઉપરની કાપ દરખાસ્ત ક્રમાંક- ૩૦, ૩૨, ૩૩, ૩૪, ૩૫, ૩૬, ૩૭, ૩૮, ૩૯, ૪૦, ૪૧, ૪૨, ૪૩, ૪૪, ૪૫, ૪૬ અને ૫૦ તથા માગણી ક્રમાંક- ૪૪ ઉપરની કાપ દરખાસ્ત ક્રમાંક- ૫૨, ૫૪, ૫૫, ૫૭ અને ૫૮ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

(૧) શ્રી સુખરામભાઈ રાઠવા(વિપક્ષના નેતાશ્રી)

(૪) શ્રી પિયુષભાઈ દેસાઈ

(૨) શ્રી વાસણભાઈ આહિર

(૫) શ્રી પુંજાભાઈ વંશ

(૩) શ્રી શૈલેષ પરમાર

**વિરામ સાંજના ૫.૩૦થી ૬.૦૦**

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

(૬) શ્રી વિરજીભાઈ હુમ્મર

(૧૦) શ્રી વી.ડી. ઝાલાવાડીયા

(૭) શ્રી શશીકાંત પંડ્યા

(૧૧) શ્રી મોહનલાલ વાળા

(૮) શ્રી ગ્યાસુદ્દીન શેખ

(૧૨) શ્રી ભરતજી ઠાકોર

(૯) શ્રીમતી ગેનીબેન ઠાકોર

ત્યારબાદ ગૃહ વિભાગની ચર્ચાનો જવાબ રાજ્યકક્ષાના માનનીય ગૃહ મંત્રીશ્રી હર્ષ સંઘવીએ આપ્યો.

ત્યારબાદ માગણી ક્રમાંક ૪૨, ૪૩ અને ૪૪ પરની કાપ દરખાસ્તો ક્રમાંક- ૧, ૨, ૩, ૫, ૬, ૭, ૮, ૯, ૧૦, ૧૧, ૧૨, ૧૩, ૧૪, ૧૫, ૧૬, ૧૭, ૧૮, ૧૯, ૨૦, ૨૧, ૨૨, ૨૩, ૨૪, ૨૫, ૨૬, ૨૭, ૨૮, ૩૦, ૩૨, ૩૩, ૩૪, ૩૫, ૩૬, ૩૭, ૩૮, ૩૯, ૪૦, ૪૧, ૪૨, ૪૩, ૪૪, ૪૫, ૪૬, ૫૦, ૫૨, ૫૪, ૫૫, ૫૭ અને ૫૮ સભાગૃહની મંજૂરીથી પરત ખેંચી લેવામાં આવી.

ત્યારબાદ માગણી ક્રમાંક-૪૨, ૪૩ અને ૪૪ મત ઉપર મૂકવામાં આવી અને તેનો સર્વ સંમતિથી સ્વીકાર કરવામાં આવ્યો.

### ૭. બિન-સરકારી કામકાજ

#### બિન-સરકારી વિધેયકો

##### (૧) દાખલ કરવાના બિન-સરકારી વિધેયક

સભ્યશ્રી ઈમરાનભાઈ ખેડાવાલાએ સન ૨૦૨૨નું ગુજરાત લઘુમતી કલ્યાણ અને સંરક્ષણ વિધેયક સભાગૃહની અનુમતિથી દાખલ કર્યું.

##### (૨) બિન-સરકારી સંકલ્પો

૧. સભ્યશ્રી ભૂપેન્દ્રસિંહ ચુડાસમાએ ‘‘ પ્રાકૃતિક ખેતી એ માત્ર ખેતી જ નહિ પણ જીવનદર્શન છે. રાસાયણિક ખાતર અને દવાઓના ઉપયોગથી જમીનને થતા નુકસાન અંગે સમજ આપી, આપણી પ્રાચીન ઋષિ પરંપરા અનુસાર ગાયના છાણ આધારિત પ્રાકૃતિક કૃષિ અપનાવવા માટે ગુજરાતના ખેડૂતોને સમજ આપવાના પ્રયાસો હાથ ધરવા ‘‘ અંગેનો પોતાનો સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

નીચેના સભ્યશ્રીઓએ ચર્ચામાં ભાગ લીધો.

- |                          |                             |
|--------------------------|-----------------------------|
| (૧) શ્રી વિરજીભાઈ હુમ્મર | (૫) શ્રી હર્ષદકુમાર રીબડીયા |
| (૨) શ્રી પુંજાભાઈ વંશ    | (૬) શ્રી વિજયભાઈ પટેલ       |
| (૩) શ્રી રમણભાઈ પટેલ     | (૭) શ્રી ભગભાઈ બારડ         |
| (૪) ડો. કિરીટકુમાર પટેલ  | (૮) શ્રી નિરંજન પટેલ        |

ચર્ચાનો જવાબ માનનીય કૃષિ મંત્રીશ્રી રાઘવજીભાઈ પટેલે આપ્યો.

ત્યારબાદ સંકલ્પ મત પર મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

૨. સભ્યશ્રી ઈર્મેન્દ્રસિંહ જાડેજાએ ‘‘ રાજ્યના દરેક ગરીબ અને જરૂરિયાતમંદ કુટુંબને નિયત માપદંડો પ્રમાણે PMJAY-MA કાર્ડથી લાભાન્વિત કરાવવા, હોસ્પિટલમાં સારવાર અર્થે આવતા દર્દીઓને સરળતાથી વિના વિલંબે શ્રેષ્ઠ સારવાર મળી રહે તે હેતુથી ગ્રીન કોરીડોર ઉભા કરવા અને આ કાર્ડ લોકોને ઝડપથી ઉપલબ્ધ થાય તે માટે અસરકારક આયોજન કરવા ‘‘ અંગેનો પોતાનો સંકલ્પ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- |                           |                             |
|---------------------------|-----------------------------|
| (૧) શ્રી અમરીશભાઈ ડેર     | (૪) શ્રીમતી સંગીતાબેન પાટીલ |
| (૨) શ્રી અરવિંદકુમાર પટેલ | (૫) શ્રી વિરજીભાઈ હુમર      |
| (૩) શ્રી ગુલાબસિંહ રાજપૂત |                             |

ચર્ચાનો જવાબ માનનીય આરોગ્ય મંત્રીશ્રી ઋષિકેશ પટેલે આપ્યો.

ત્યારબાદ સંકલ્પ મત પર મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

### ૮. અધ્યક્ષશ્રીની જાહેરાત

તા.૧૫મી માર્ચ ૨૦૨૨ના રોજ માન. સભ્યશ્રી અનંતકુમાર પટેલ અંગે માનનીય મંત્રીશ્રી નરેશકુમાર પટેલે ઉચ્ચારેલ શબ્દો અંગે વાંધો ઉઠાવી સભ્યશ્રી અનંતકુમાર પટેલે કરેલ રજૂઆત સત્યથી વેગળી અને ગેરમાર્ગે દોરનારી છે તેમ જણાવી માનનીય અધ્યક્ષશ્રીએ જણાવ્યું કે માનનીય મંત્રીશ્રી નરેશભાઈ પટેલ જે શબ્દો બોલ્યા જ નથી તેવું તેમના નામે રજૂ કરવું તે બાબત સહેજ પણ ઉચિત નથી અને ભવિષ્યમાં આ બાબતનું પુનરાવર્તન ન થાય તેની પૂરતી કાળજી રાખવા માનનીય અધ્યક્ષશ્રીએ સભ્યશ્રી અનંતકુમાર પટેલને જણાવ્યું.

સભાગૃહ, ગુરુવાર તા.૧૭મી માર્ચ, ૨૦૨૨ના રોજ

સવારના ૧૦.૦૦ વાગ્યે ફરી મળવા માટે રાત્રીના ૮.૫૭ વાગ્યે મુલતવી રહ્યું.

ગુજરાત વિધાનસભા સચિવાલય,  
ગાંધીનગર.

તા. ૧૬મી માર્ચ, ૨૦૨૨

ડી.એમ.પટેલ  
સચિવ,  
ગુજરાત વિધાનસભા.